

اسلامی تحریکیں: کچھ یادیں، چند پہلو

میاں طفیل محمد[○]

ابنی ہم عصر اسلامی تحریکوں پر مولانا مودودی رحمۃ اللہ علیہ نے بہت سے پہلوؤں سے اڑڈا لا ہے۔ جن میں سب سے نمایاں پہلو یہ ہے کہ دین دینیا، سیاست اور مذہب کی ایک دوسرے سے علیحدگی، دورگی اور شتویت کا جو تصور ایک مدت سے چلا آ رہا تھا، وہ عوام تو کیا ہمارے اعلیٰ تعلیم یافہ اور سند یافتہ علماتک میں راست ہو چکا تھا۔ اس خام اور مہمل تصور دین کو مولانا مودودی نے قرآن و سنت سے فراہم کردہ دلائل کی بنیاد پر ڈور کیا۔ آج اندر وون یا بیرون ملک کوئی ایسی دینی تحریک نہیں ہے کہ جس نے اس باب میں مولانا مودودی کی تحقیق اور فکر کو قبول نہ کر لیا ہو۔ وہی لوگ جو کل تک مولانا مودودی کی تحریروں کو "گمراہی" اور ان کی اصطلاحات کو "کفر" کے درجے تک پہنچانے میں کوئی جھپک محسوس نہ کرتے تھے، آج ان لوگوں کی بھی تحریروں اور تقریروں میں پورے جاہ و جلال کے ساتھ مولانا مودودی کا علم کلام بول رہا ہے۔

اس حقیقت کا اعتراف کرنا یا نہ کرنا دوسری بات ہے، لیکن اس امر واقعہ سے انکار نہیں کیا جا سکتا کہ تصور دین کی اس دورگی کو ڈور کر کے، اسلامی نظام حیات پر از سر نوغور و فکر کی لہر پیدا کرنے کا سہرا مولانا مودودی کے ہی سر ہے، حتیٰ کہ پاکستان کی نظریاتی جہت کو مولانا مودودی کے ان مضامین نے غذا فراہم کی، جو مسلمان اور موجودہ سیاسی کش مکش اول، دوم میں شامل ہیں۔ یہ انھی مضامین کا اثر تھا کہ نواب بہادر یار جنگ اور دوسرے کئی نمایاں لوگ، علامہ عنایت اللہ خاں مشرقی مرحوم کی خاکسار تحریک کو چھوڑ کر مسلم لیگ میں آگئے۔ اور پھر اپنی

۱۰ امیر جماعت اسلامی پاکستان، ۱۹۸۷ء، ۲۱۶ء [انقلال: ۲۵ جون ۲۰۰۹ء]

خداداد قابلیت، بے پناہ محنت اور جو ہر خطابت سے جلد ہی قائد اعظم محمد علی جناح کے قریب اور عوام میں بے پناہ مقبول ہو گئے۔

اسلامی تحریکوں سے فکری ربط کے حوالے سے بعض لوگ پوچھتے کہ اخوان المسلمون نے فکر عمل میں مولانا مودودی سے کس پہلو سے اثر لیا، تو ان کے سامنے یہ بات رہنی چاہیے:

قیام پاکستان تک، بلکہ اس کے بعد بھی کچھ عرصے تک ہمیں یہاں پر اخوان المسلمون کے بارے میں کوئی علم نہیں تھا۔ اسی طرح خود اخوان المسلمون کو بھی جماعت اسلامی کے بارے میں کچھ معلوم نہ تھا۔ اس لیے دیکھا جائے تو نہ جماعت اسلامی نے اخوان المسلمون سے کوئی چیز لی، اور نہ اخوان المسلمون نے ہی جماعت اسلامی سے کچھ اخذ کیا۔

بعض لوگوں نے اخوان المسلمون اور جماعت اسلامی کی دعوت اور مقاصد میں مماثلت اور مطابقت سے از خود یہ بات فرض کر لی ہے کہ دونوں جماعتوں ایک دوسرے کا عکس ہیں اور ایک ہی پروگرام کے تحت بنائی گئی ہیں۔ حالانکہ اخوان المسلمون نے بھی جماعت اسلامی کی طرح ہر چیز براؤ راست قرآن و سنت اور اسلامی روایت و تاریخ سے اخذ کی ہے۔ دونوں اکابرین ملت اسلامیہ، یعنی امام حسن البنا شہید[ؒ] اور سید مودودی علیہ الرحمہ کی دعوت کاماً اخذ اور منبع چوں کہ مشترک اور ایک ہے، تو اسی منبع کا یہ فطری نتیجہ ہے کہ دونوں تحریکیں ایک دوسرے کا پرتو نظر آتی ہیں۔ ورنہ سرچشمہ ایک ہونے کے سوا ان کا آپس میں کوئی تعلق نہیں رہا۔

جبیسا کہ ابھی کہا ہے کہ ایک مدت تک تو نہ جماعت اسلامی کو اخوان المسلمون کی خبر تھی اور نہ اخوان ہی جماعت اسلامی سے واقف تھے، یہ تو کہیں ۱۹۵۰ء یا ۱۹۵۹ء میں جا کر ہمیں معلوم ہوا کہ اخوان المسلمون نام کی ایک تحریک ہے جو عرب مالک میں اسی مقصد کے لیے کام کر رہی ہے۔ اسی طرح اخوان المسلمون کو بھی کہیں بعد میں معلوم ہوا کہ جماعت اسلامی نام کی کوئی تحریک ہے، جو بصیر پاک و ہند میں اس مقصد کے لیے سرگرم عمل ہے، جس کے لیے وہ جان کی بازی لگا رہے ہیں۔ اس لیے یہ کہنا درست نہیں ہے کہ مولانا مودودی نے اخوان سے کچھ سیکھا ہے یا مرشد عالم حسن البنا شہید[ؒ] نے مولانا مودودی سے کچھ سیکھا ہے۔ البتہ دونوں حضرات (اور پھر حسن البنا شہید کے ساتھی) ایک دوسرے کے کام سے جب باخبر ہوئے اور ایک دوسرے کے لڑپیر کو دیکھا تو

انھیں معلوم ہوا کہ دونوں جانب تقریباً ایک ہی فکر کا رفرما ہے۔ بلاشبہ اخوان المسلمون کے لٹریچر میں شدت اور انقلابیت نسبتاً زیادہ پائی جاتی ہے، جب کہ مولانا محمودودی کے ہاں زیادہ زور تضیییم، توضیح، استدلال، گہرائی، تھیڑاڑ اور اپنی بات مخاطب کے ذہن نشین کرنے اور دل و دماغ میں اتارنے پر ہے۔ مولانا کی انقلابیت کا راستہ، جمہوری اور عمومی سطح پر تضیییم و قبولیت کے ذریعے لکھتا ہے۔ اخوان نے بھی بھی راستہ اختیار کیا، مگر وہاں کے حاکموں نے ان کے لیے تمام کھلے اور جمہوری راستے بند کر دیے، جس سے بعض جگہ اور بعض افراد میں کچھ شدت پیدا ہو گئی۔

مصر کے مغرب نواز بادشاہ فاروق اور پھر فوجی آمر جمال عبدالناصر کی جانب سے اخوان المسلمون کے ساتھ انہیانی ظالمانہ سلوک کے بعد، اخوان المسلمون کی توجہ جماعت اسلامی کے طریق کارکی طرف مبذول ہوئی۔ ان کے صاف اول کے اکثر رہنماؤں کو بھانسی چڑھا دیا گیا تھا۔ مرشد عام امام حسن البنا کو شاہراہ عام پر گولی مار کر شہید کر دیا گیا تھا۔ ۲۰، ۲۵، ۲۵، ۲۰ ہزار اخوانی کارکنوں کو گرفتار کر کے صحراًی علاقے کی جیلوں میں ناقابل برداشت اذیتوں سے دوچار کیا گیا۔ سیکڑوں کارکنان ملک چھوڑ کر دوسرے ملکوں میں جا کر پناہ لینے پر مجبور ہوئے۔ اور مصر میں تو اخوان المسلمون کا نام لینا بھی مشکل ہو گیا۔ ان حالات میں اخوان المسلمون نے ملکی قیادت میں تبدیلی کے لیے جماعت اسلامی کے طریق کارکی افادیت کو محسوس کیا، کہ اگرچہ یہ راستہ طویل اور صبر آزمائی ہے لیکن نتائج کے اعتبار سے بھی طریقہ موثر اور پائے دار ہے۔

یہ ایک حقیقت ہے کہ مسلح قوت کی فراہمی اور اس کے ذریعے طاغوت کے غلبے کو ختم کرنے کا جو راستہ اخوان المسلمون کے بعض جوشیے حامیوں نے، اخوان کی تنظیم سے الگ ہو کر اختیار کیا تھا، وہ ان مظالم، غیر منصفانہ و اقدامات و حالات کا ایک منطقی نتیجہ تھا، جن سے ان کو دوچار کیا گیا تھا۔ ان کے خلاف جھوٹے الزامات عائد کر کے نہایت ظالمانہ طریقے سے قوت استعمال کی گئی تھی اور انھیں بدترین تعذیب سے دوچار کیا گیا تھا۔ جب سید قطب اور جسٹس عبدالقادر عودہ جیسے عظیم لوگوں کو بھانسی دے ڈالی گئی اور نہایت پاکیزہ کردار کے انسانوں پر محاورتاً نہیں بلکہ عملاؤحشی کے چھوڑے گئے تو اس شیطانی عمل کا آخر دعل کیسے نہ ہوتا؟

ظلم جب حد سے بڑھ جاتا ہے اور شرف انسانیت کی نذر لیں آخری حد و کوچھونے لگتی ہے تو

یہ منظر کمزور سے کمزور آدمی کو بھی مرنے مارنے کی جانب دھکیل دیتا ہے۔ پھر تم زدہ عوام، بالخصوص نوجوان کسی سنجیدہ نصیحت (sana advice) پر کان نہیں دھرتے۔ چنانچہ سنجیدہ لیڈر شپ روز بروز بے اثر ہوتی چلی جاتی ہے، اور قوت کے ذریعے حالات کو بدلنے کی راہ دکھانے والے عناصر فتنہ غالب آجاتے ہیں۔ آخر کار ایسے انہا پسند لیڈر ہی میدان میں رہ جاتے ہیں، فہیدہ اور دُور اندیش لیڈر شپ بے بس ہو جاتی ہے۔ طاغوتی طاقتیں چاہتی بھی یہ ہیں کہ انسانی قوت برداشت کو توڑ کر اپنے مخالف کو شدد پر ابھارا جائے اور پھر ریاستی مشینری کی قوت سے اسے کچل کر رکھ دیا جائے۔ مولانا مودودی نے ریاستی مشینری کی ایسی ہر کوشش اور سازش کے دام ہم رنگ سے اپنے آپ کو اور جماعتِ اسلامی کو بچایا۔

یہی بات میں نے مصر کے صدر حسنی مبارک اور ان کے مشیروں کے ذہن میں بھانے کی کوشش کی تھی، جب ۱۹۸۲ء میں ان کی دعوت پر مصر گیا تھا۔ ادھر اخوان المسلمون کے لوگوں کو بھی سمجھایا تھا کہ موجودہ حالات میں اسلامی تحریک کے لیے صحیح، قابل عمل اور موثر طریق کارو ہی ہے جو جماعتِ اسلامی نے اختیار کیا ہے، یعنی آئینی اور جمہوری طریق پر دعوت کو آگے بڑھانے کا راستہ۔ بالغاظ دیگر تبلیغ و تلقین اور اشاعت افکار کے ذریعے رائے عامہ کو متاثر کیا جائے۔ پھر رائے عامہ کی قوت سے قوی اور اجتماعی قیادت کو تبدیل کرنے کی کوشش کی جائے۔ اس راستے کو اختیار کرنے میں آپ کو ابتداء میں کچھ وقت اور مشکل ضرور پیش آئے گی، لیکن آخر کار اس کے فائدہ خود تحریک، دعوت اور اشاعتِ اسلام کے لیے شر بار ثابت ہوں گے۔

اسلام کی پوری تاریخ گواہ ہے کہ اسلام جب بھی ابھرتا ہے تو شیطان اور اس کے پیروکار بربم ہو جاتے ہیں، اور ہر نوع کے ظلم و تم پر اتر آتے ہیں۔ لیکن یہ بھی اس دین حق کا کمال ہے کہ جس نے اس کا دامن تھاما، وہ کندن اور قابلِ صد افتخار کردار بن گیا۔ اخوانی رہنماؤں کی یادداشتوں اس پہلو سے بڑی سبق آموز دستائیں ہیں کہ ان میں ان مراحل کے مناظر بار بار سامنے آتے ہیں، جن سے ہر داعی حق کو گزرنا پڑتا ہے۔

اس سلسلے میں احمد رائفؒ کی رُوداد ابتناء، محترمہ زینب الغزالیؓ کی رُوداد نفس تیرے مرشدِ عام اخوان المسلمون مختتم عمر تلمذانیؓ کی یادوں کی امانت اور حامد ابو نصرؒ کی ادائی نیل کا قافله

سخت جان وغیرہ اردو میں موجود ہیں۔ پہلی دو کتابوں کا ترجمہ ہمارے رفیق غلیل احمد حامدی مرحم و مغفور نے کیا تھا، جب کہ دوسری دو کتابوں کا ترجمہ حافظ محمد ادریس صاحب نے کیا ہے۔ ان یادداشتوں کی اشاعت میں ہمارے بھائی چودھری غلام جیلانی مرحم نے خاصی دل چپی لی تھی۔ یہ تمام خود نوشت مشاہدات بڑے مؤثر، سبق آموز اسلامی تحریک دعوت و عزیت کے ناقابل فراموش ابواب ہیں۔ ہمارے لوگوں کو ان کا مطالعہ کرنا چاہیے۔ یہ محض باطل اور ظالم حکمرانوں کی وحشت ناکی پر مشتمل ڈائریاں نہیں ہیں، بلکہ خود احتسابی و جاں سپاری کا ایمان افروز ریکارڈ بھی ہے۔ شام کے آمر مطلق صدر حافظ الاسد کا تعلق نصیری فرقے سے تھا۔ وہ شامی فضائیہ کا چند برسوں کے اندر سربراہ بن گیا، پھر اس نے حکومت پر قبضہ جمالیا۔ تین عشروں تک بلاشکت غیرے شام کے عوام پر حکومت کی، اور اس کے مرنے کے بعد اس کا بیٹا بشار الاسد شام کا سربراہ بن گیا۔ ۱۹۸۲ء میں جب اخوان المسلمون کے نوجوانوں نے اسد کی بعث پارٹی کے ذلت آمیز طرز حکومت کے خلاف احتجاج کیا تو، اس کے بھائی رفعت اسد کی نگرانی میں آپ نے شروع ہوا۔ جس میں شام کے شہروں حلب، جسر اور انطا کیہ وغیرہ کو خصوصی طور پر نشانہ بنایا گیا، جب کہ حماۃ شهر کو، جو اخوان المسلمون کے عابدوں اور زاہدوں کا مرکز تھا، اس کا محاصرہ کیا، اور پھر ہوائی چہازوں کا توپوں اور میزائلوں سے گولہ باری کر کے پورے شہر کو، شہریوں کے ساتھ گھنڈرات اور قبروں کا ڈھیر بنادیا گیا۔ ہزاروں نوجوانوں کو ٹکنیکوں سے چھلنی کیا اور گولیوں سے بھون ڈالا گیا۔ عفت مآب مسلمان اخوانی عورتوں کی عصمت دری کی گئی اور انھیں جیلوں میں سڑنے کے لیے چھینک دیا گیا۔ جیلوں میں ان پاک باز خواتین پر جو ہولناک مظالم ڈھائے گئے، ان کی نہایت دل خراش داستانیں دنیا بھر کے اخبارات میں شائع ہوتی رہی ہیں۔ یہ ہے ایک ’ترقبہ پسند اور روشن خیال‘ حکمران کا اپنے بے بُس شہریوں سے سلوک۔

یہ بات ذہن نشین کر لیجیے کہ جماعت اسلامی ہو یا اخوان المسلمون یا کوئی اور اسلامی یا حتیٰ کہ غیر اسلامی جماعت، جب اس کے کارکنوں پر ان کے نظریات اور نیالات سے ضد کی ہنا پر تشدد کیا جاتا ہے اور پکڑ ڈھکڑا اور تعذیب کا نشانہ بنایا جاتا ہے، تو وہ اپنے نظریے اور عقیدے میں مزید پختہ ہو جاتے ہیں۔ ان میں اپنے مقصد کے لیے قربانی دینے کا جذبہ اور زیادہ نشوونما پاتا ہے۔

بلاشبہ جماعت اسلامی اور دنیا کے دوسرے ممالک میں اٹھنے والی اسلامی تحریکیوں، خصوصاً اخوان المسلمون نے اپنے ہاں بسرا اقتدار طبقات کے ہاتھوں بہت تکلیفیں اٹھائی ہیں اور اس سلسلے میں مصر کے جمال ناصر، شام کے آمر مطلق حافظ الاسد اور عراق کے صدام حسین جیسے آمروں نے تو ظلم و تشدد اور وحشت و درندگی کے سارے ریکارڈ توڑ دیے۔ لیکن اس کے باوجود نہ صرف ان تحریکیوں کو نہایت قابل اعتماد اور مضبوط کارکنوں کی بڑی بڑی ٹیکسیں میرا آگئی ہیں، بلکہ دنیا کے ہر حصے اور ہر ملک میں اقامت دین کا کام شروع ہو گیا ہے۔

طرفہ تماشہ یہ ہے کہ اسلامی نظام عدل کے احیا کی تحریکیوں کے یہ تمام خلافین آزادی و حریت کے نفرے اور بند بانگ پروگرام لے کر اٹھے۔ عرب قوم پرست اور شلیزم کا علم بردار صدر ناصر، جس کا دور جبرا و استبداد اس عہد میں فرعون کی زیادتیوں پر بھی بازی لے گیا، وہ بڑے فخر سے کہا کرتا تھا: ”میں استعمار کے خلاف حریت و آزادی کا پرچم بلند کرنے کے لیے اٹھا ہوں۔ میرے منشور میں آزادی (لبرٹی) کا نعرہ سرفہرست ہے۔“ لیکن اس کی جھلک اس کی قوم کو دیکھنا نصیب نہ ہوئی اور نہ ان سے اختلاف رکھنے والے آزادی حاصل کر پائے۔

اخوان المسلمون کے ہزاروں کارکنوں کو صدر ناصر کے حکم سے بلا کسی وارثت اور کوئی وجہ بتائے بغیر گرفتار کر کے برسوں پتے صحرائی میل خانوں میں بند رکھا گیا۔ ان کو زمین میں گاڑ کر ان پر بھوکے کتے چھوڑے جاتے۔ کوڑے مار مار کر ان کی کھال ادھیڑ دی جاتی۔ ناصر کی موت کے برسوں بعد ہی کہیں ان جیلوں میں کوئی جگہ خالی ہوئی۔ گویا صدر ناصر کے نزد یہک آزادی و حریت صرف اس کی غیر مشروط بندگی و غلامی کرنے والے کے لیے ہی تھی، اللہ تعالیٰ کی بے آمیز بندگی کرنے والوں کے لیے نہ کوئی آزادی تھی، نہ کوئی انسانی حق۔

اور یہ بھی تلخ حقیقت ہے کہ اقامت دین کی تحریک کو اس نام نہاد روشنی کے دور میں غیر مسلموں سے زیادہ خود مسلمان حکمرانوں، ان کے پروردہ مسلمان داشت وروں، صحافیوں، فوجیوں اور طبقہ علما کی کچھ شخصیتوں کے ہاتھوں بڑے دکھ اٹھانے پڑے ہیں۔ [مشابدات، ص ۲۷۹-۲۸۷]